


IGREYIDI 3 ILIMI LEKHAYA

Kunerhorho ngekhabetheni lami



Incwadi

1

SINDEBELE



Ukufunda ngeenqhema okuhlahlwa ngutitjhere

Ngaphambi kokufunda

- Phendla uye ekhasini elinendatjana ezokufundwa. Khuluma ngeenthombe.
- Bawa abafundi bafunisele kobana indatjana imayelana nani ngokuthi bafunde isihloko bebaqale neenthombe.
- Yethula nanyana uhlathulule amagama alikhuni ngaphambi kobana abafundi bafunde indatjana.

Ukufunda kokuthoma

- Abafundi kumele bazifundele isiqetjhana ngokwabo.
- Abafundi kumele bafunde buthule nanyana bafundele phasi sakuhleba isiqetjhana soke.
- Khambakhamba hlangana nabafundi uqalisise kobana boke abafundi bayazibandakanya ekufundeni. Ungabawa kobana loyo umfundu oseduze kwakhe afundele phezulu indawana leyo efundwako.

Ukucocisana

- Buza imibuzo emayelana nalokho okufundiweko.
- Nqopho emagameni atjhejiweko, amatjhada nelwazi-magama.
- Uzokufunyana eminye yemisebenzi encwadini le ngemuva iqakathekile begodu ingahlahlah lokho ekungakhulunyiswana ngakho. (Khetha imisebenzi efaneleko nenembako eselevelini labafundi.)

Ukufunda kwesibili

- Ngamanye amalanga, ungavumela abafundi kobana babuyelete bafunde incwadi. Bangafunda ngamunye nanyana ngababili.
- Tjhejisisa ukufunda ngokutjhelela, ihlelo nelwazi-magama.
- Bawa abafundi baqedelele umsebenzi owenzwiwa ngeenqhema ekhona ngemuva kwencwadi le. (Khetha imisebenzi enembako esezingeni elifanele abafundi.)



Nangabe kunesithombe esinje,
abafundi abalingise indatjana leyo.



Ngemva kokuzifundela ngamunye, abafundi kumele bafunde ngeenqhema. Abafundi abasebenzisane ngeenqhema ukuqedelela umsebenzi onembako ongemuva encwadini le. Abafundi akukameli batlole okuthileko phezu kwencwadi le. Umsebenzi otlolwako awutlolelwé ngeencwadini zabo zokutlolela umsebenzi.

Kunerhorho ngekhabetheni lami



UJohn umeme umngani wakhe uRobert bonyana azokulala kwabo. Abesanya ababili laba bebathebele umdlalo wekhomphyutha owaziwa ngeNintendo.

"Lo mdlalo wekhomphyutha ophuma phambili khulu. Yewize uzokubona irhorho ethusako nayingisahlelako!"

"Maye mina!" URobert ararekile.

"Uwuthole kuphi umdlalo othusa kangaka? Ngibawa uyelele, nakungasinjalo, iinrhorho ezithusako zizokubamba!"

"Nasi enye ivela! Ibonakala kwangathi izokubamba mina!" Kurhuwelela uJohn.

"Akhe uyiqalisise!

Inehloko, iingovula zamazinyo nomsila
ofana noRex, omsahleli onelunya.
Yirhorho enemikghwa emimbi!"



"John nawe Robert," kurhuwelela unina kaJohn. Bekani umdlalo weNintendo loyo bese niyalala.

"Kulungile mma, kodwana ngifuna ukucedelela umdlalo lo," kuperhendula uJohn.

"Cima umdlalo loyo njenganje!" Kutjho unina sele asilingekile. "Uzakuragela phambili nokuwudlala kusasa."



"Kulungile mma," kuperendula
uJohn acima ilampa kodwana
aragela phambili nokudlala
iNintendo emnyameni.

URobert wayenda bewaya
ngobuthongo.

Ngemuva kwesikhathi uJohn naye
walisa ukudlala umdlalo lowo naye
bewalala.

Inyezi yakhanyisa efesidereni,
umkhanyo waya phezu kwekhabethe
ngekamareni laka John.



Kungakadluli isikhathi eside, uJohn
waphaphama. Litjhada lani leli
alizwako? Rho-o-o-rh! Qhu!
Rho-o-o-rh! Qhu!

UJohn wavuka wahlala embhedeni,
wadosa iingubo zafika esilevini
sakhe. Amehlo wakhe bekafunisia
ebumnyameni alinga ukuthola
bonyana livela kuphi itjhada
elithusako lelo.

Belivela ngekhabethe ni lakhe.

Ikhabethe belikhanyiswe yinyezi,
umnyango usikinyeka. Umnyango
wekhabethe wavuleka. Gudlugudlu!
Gudlugudlu!

Bekunento ebeyithinta umnyango.

"Yirhorho ethusako!" UJohn akhulumela phasi. "Ngubani loyo?" Kubuza uJohn ngephimbo elithukiweko.



Umnyango wekhabethe wasikinyeka bewavuleka. UJohn weqa wafike waphosa umnyango wekhabethe ngamandla sele awuvala. Ihliziyo yakhe beyibethela phezulu, wasekela umnyango ngesitulo.

"Nginethemba lokobana ngingabuyela ngiyokulala kwanje," sele acabanga ayedwa.

Uthe lokha nakakhwela embhedeni, labuyelela itjhada. Umnyango bewuphoseka kabuhlungu. Kwanje itjhada lizwakalela phezulu.

"Awa-ke kwanje!" Kucabanga uJohn.
"Ngizokwenza ini? Angifuni ukuvusa abantu abalele ngendlini."



Lamuthi rha ivalo. Avuse umngani wakhe uRobert.

"Robert! Kunento ngekhabeteni lami!
Yirhorho ethileko ethusako, kungaba
yidayinaso," sele akhulumela phasi.

"Mhlamunye bewubhudanga John.
Ngilisa mina ngilale, ngidiniwe,"
kuphendula uRobert.

Bekungasilo ibhudango. Ngigcine sele
ngivalisia umnyango wekhabethe
bengawusekela nangesitulo. Umnyango
wekhabethe bewuzivulekela ngokwawo!"

"Ungadlali wena John. Bekulibhudango
lelo. Bewuthuswe mdlalo wekhomphyutha
loya ebe uwudlala ngaphambi kobana
uyokulala."

"Yewize sivule umnyango lo sobabili, yiza
nawe uzozibonela!"



URobert wadosa ummoya khulu wabe
wathatha nesikhwama sakhe. Waqalisisa
ngaphakathi kwaso wafunyana
itotjhi yakhe. Wakhamba watjhinga
ngehlangothini elinekhabethe.

Kuthe kusese njalo, kwezwakala
elinye itjhada elikhulu. Abesanyana
ababili bajama bathula du akhange
basasikinyeka. Itjhada lizwakala livela
ngekhabetheni.

"Uyezwa-ke?" Kutjho uJohn sele akhuphe
woke amehlo kwangathi azakukhithika.

URobert avume ngehloko. Uthukile naye
begodu nehliziyo yakhe ibethela phezulu
kwangathi ifuna ukuphuma esifubeni.



UJohn noRobert bananya batjhinga ekhabetheni. UJohn wavula umnyango kancani, uRobert wakhanyisa itotjhi yakhe hlangana namatjhutjana aletha ukukhanya. Bekunento ekhabe ilinga ukusunduza umnyango.

Itotjhi yatjengisa amehlwana amabili asarulani. Abesana ababili beqela emuva sele bathuke kwamambala.

"Kungaba yini?" Kuhleba uRobert asunduza umnyango awuvala.



Itjhada lokunghwara lakhula.
URobert wadosa ummoya wabuyela
wavula umnyango ngamandla.
Isilwana seqa sadlula phambi kwabo.

"Yini irhorho le?" Kubuza uJohn asele
athuke kwamambala.

"Ngukatsi wakho!" Kuphendula
uRobert afile ngokuhleka.




Idayinaso/Iinhorho emangazako

AMADAYINASO/IINRHORHO EZIKULU beziphila eminyakeni eziingidigidi eyadlulako. Zase ziyatjhabalala, okutjho kobana zafa zaphela azange zisaba khona. Akekho noyedwa owabuya wawabona amadayinaso. Ilwazi ngamadayinaso likhona ngombana abososayensi bemba amathambo namazinyo wawo. Ngesizo lamathambo namazinyo wawo lawo-ke kwafunyanwa kobana bewanjani nokuthi bewaphila njani.

IYIGWANODONI/ IGUANODON

Iyigwanodon bekumhlobo
wamadayinaso/iinhorho
ezikulu ebe zidla utjani
begodu bezinamaziphо ahlabako
kuthubhakghuru. Lowo mhlobo waba
ngewesibili ukufunyanwa bososayensi.



AMATHERANISAROSI REKSI

Amatheranisarosi reksi kwabe kumhlobo wamadayinaso/iinhorho ezikulu tle ezabe zidla inyama ezakhe zaphila ephasini. Lo umhlobo godu bewudla namanye amadayinaso ezifana namatraserathophi. Ubude bomhlobo lo wamadayinaso kwabe kumamitha asi-6. Wabe ukhamba ngeenyawo ezimbili. Wabe unemikhono emibili emifitjhani enemimo enamaziphо abukhali. Imihlathi yawo yabe iqine ithe ngho begodu namazinyo wawo lowo mhlobo abe aqinile ukuze akwazi ukuqunta nokudla inyama.

AMATRASERATHOPHI

Umhlobo lo wamadayinaso/
weenrhorho ezikulu wabe
uneempondo ezintathu
nokusasidlhogoro esiphephezelako
ehloko. Amatraserathophi anobuso
obuneempondo ezintathu. Amatraserathophi abekela amaqanda. Aphila ngokukhamba
amihlambi begodu ayakwazi ukuvikela amakonyana wawo. Amatraserathophi anomlomo
oqinileko kodwana organawo amazinyo begodu adla iintjalo.



UMZIMBA OTUTUMELEKO




AMABHRONTOSAROSI

Amabhrontosarosi aziwa godu
ngokobana ma-Apatosarosi. Ziinrhorho
ezikulu tle ezakhe zaphila ephasini. Lo umhlobo wamadayinaso wabe unehloko ede
kanye nobucopho obuncani. Lo umhlobo wamadayinaso udlala iintjalo unentamo
ede. Kuthiwa iimpumulo zomhlobo lo wamadayinaso ziphezu kwehlоко yawo.

AMASTEGOSARUSI

Lo umhlobo wamadayinaso/
weenrhorho ezikulu
unamathambo
alakanyeneko ahlabako
ngemhlana begodu mude.
Ihloko yawo lo umhlobo
yincani begodu
inobucopho obuncani.
Inomlomo omtsustungu onjengewenyoni
begodu adla utjani.



Umsebenzi ofundwa ngeenqhemba



1

Qalisa iinthombe.

Tjela ohlezi eqadi kwakho:

- kwenzeka ini esithombeni ngasinye.
- ngisiphi isithombe ekumele sibe sekuthomeni, ezizokulandela nesizokuba sekugcineni.
- beka iinhloko zikhambisane neenthombe.



Ningasadlala
kwanje, lalani
kusebusuku!

Litjhada lani
lelo?

Yirhorho
enesihluku
esimbi begodu
ethusako.

Wabe wasekela
ikhabethe
ngesitulo.



2

Cocisana naloyo ohlezi eqadi kwakho ngalokhu okulandelako:

- Ucabanga bonyana uRobert bekahlekiswa yini ekugcineni kwendatjana?
- Yini eyenza uJohn acabange kobana kunento ngekhabetheni lakhe?
- Ucabanga bonyana umdlalo wekhomphyutha obe udlalwa bentwana nawo wabenza bathuka khulu?



2

- d. Ukhe waba nehudango elimbi? Nangabe ukhe waba nalo, labangelwa yini?
- e. Ucabanga bonyana indatjana iphetheke ngendlela ebe uyilindele? Sekela ipendulo yakho.
- f. Kopulula umutjho ofakazela kobana abesana bebatukile.
- g. Ucabanga bonyana irhorho uJohn abekayesaba ifana nani? Yigwale bese uhlathululela ohlezi eqadi kwakho ngayo.



3

Mangaki amatjhada wokulila kwezinto owatholako endatjaneni le? Tlola amatjhada amabili. Wena ngimaphi amanye amatjhada ongawezwa nawusesikolweni. Tlola abe mabili.



4

Sebenzisa amatjhada alandelako uqedelele amagama ukuze akhambelane neenthombe **tjh**, **th**, **dl**, **ph**

iwa _	i	i _ unga	i _ anga	i _ anga	u _ ntjhwaní
in _ elá	um _ wani	ipho _ o	i _ ayi	i _ izi	



4

Yenza kwangathi ungu John.

Tlola idayari yakho utjengise izehlakalo zelanga elilodwa.

Sebenzisa ifreyimu engenzasi.

isikhathhi

isehlakalo

Dayari yami,



5

Kopululela ithebulu elilandelako ngencwadini yakho yokutlolela umsebenzi. Ngemva kwalapho tlola amagama alandelako ngaphasi kwamatjhada akhambelanako.



ikghado	rholela	rareja	isitjalo	urhulu
itjali	ukutjhelela	umutja	rhuna	ikghado
ukutjhelela	ukghari	umkghadi	irabi	umtjhiso

tj	kgh	r	tjh	rh



b

Qalisisa ihlathululo yedayinaso/irhorho ekulu emakhasini 20-21 bese ucocela ohlezi eqadi kwakho kobana ngiyiphi irhorho edla inyama. Ngiyiphi idayinaso/irhorho ebonakala iyingozi khulu. Hlathulula bonyana kungani ucabange njalo.



IGREYIDI 3 ILIMI LEKHAYA



Incwadi 1

Isihloko:	Kunerhorho ngekhabetheni lami
Ilimi:	IsiNdebele
Ileveli:	IGreyidi 3 Incwadi yokufunda ngeLimi Lekhaya Ileveli 3 Incwadi 1
Umhlobo womtlolo:	Ococwako
Amagama atjhejweko:	ekugcineni, ukumangala, ukurhuwelela, ukuphendula, ukudineka, koke
Ilwazi-magama:	Umdlalo weNintendo, ibhudango, irhorho/ idayinaso, iingovula, ukusahlela, ukusikinyeka
Amatjhada:	th, rh, ii, mdl, mkh, ts, bh, ny, nd, ph
Okumumethweko, imibono namakghono:	<ul style="list-style-type: none">▪ Ukuhlathulula iinthombe.▪ Ukulamanisa iinthombe.▪ Ukumadanisa isihloko neenthombe.▪ Ukufunda nokuphendula imibuzo ngesiqetjhana.▪ Ukucoca ngelemuko lomfundu ngamunye mayelana nokuthileko.▪ Ukuveza amazizo ngokuthileko.▪ Uktlolola isiphetho esinye ngaphandle kwaleso esisendaqjaneni.▪ Uktlolola idayari.▪ Ukwazi ukubona nokukhomba amagama anamatjhada athileko anikelweko.

IsiTatimende seKharikhyulamu yeliZweloke (i-TKZ) sifuna kobana abotitjhore babekel ngeqadi isikhathi qobe lilanga baqale umsebenzi wokufunda ohlahlwa ngutitjhore.

Ukufunda okuhlahlwa ngutitjhore kufuna abafundi abafunda ngezinga lokutjhelela elifanako kobana bafunde isiqetjhana esifanako, ngeenqhema begodu ngaphasi kwelawulo laka tijhere.

Utijhere kufanele ahlele iinkhathi zokufunda sekufaka hlangana namagama athileko azokuhlatululwa esiqetjhaneni kanye namaqhinga anembako wokufunda azokuthogwa bafundi. Elinye iqhinga elitlhogekako ngelokukhulumma ngesiqetjhana hlangana kwabafundi notitjhore begodu hlangana kwabafundi babodwa ngeenqhema.

Iincwadi lezi zifaka hlangana iinquetjhana ezinengi ekungakhulunywa ngazo. iinquetjhana ekungasuselwa kizo imibuzo kanye neminye imisebenzi engakusiza wena titjhore ukuze ukwazi ukuhlahlha abafundi bakho.

ISBN 978-1-4315-2438-9



ISBN 978-1-4315-2438-9



**THIS BOOK MAY NOT
BE SOLD.**



basic education

Department:
Basic Education
REPUBLIC OF SOUTH AFRICA

Published by the Department of Basic Education
222 Struben Street, Pretoria
South Africa

© Department of Basic Education
First edition 2016

The Department of Basic Education has made every effort to trace copyright holders but if any have been inadvertently overlooked, the Department will be pleased to make the necessary arrangements at the first opportunity.

Ezinye iincwadi
zeGreyidi 3
ezisematjhelfini ngeLimi
Lekhaya:



Ileveli:
1
URobby umqasa onamaqhinga
udlelezela ipungutjha

Ikhamblo eliyingozi elwandle

Siyazithabisa ngekhwitjhini

Idayari yomntwana otsitsilako



Ukubaleka okwaba yipumelelo

UTHandi ube nelanga elimbi

Ipelaveke engekhe sayikhohlwa



Kunerhorho ngekhabetheni lami

Icala lamakhekhe alahlekileko

Kuyamangaza, kodwana liqiniso